



सत्यमेव जयते

# The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII ]

MONDAY, MAY 17, 2021 / VAISAKHA 27, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

(૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/૧૦૨૦૨૦/૪૮૨-B તા. ૦૪/૦૫/૨૦૨૧.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ ગુજરાત પોલીસ અધિનિયમની કલમ-૩૩(૧) તથા ૩૩(૩) ધ ગુજરાત એપેડેમિક રેગ્યુલેશન, ૨૦૨૦ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ અન્વયે.

નં. એમએજ/COVID-19/જાહેરનામું/૧૪૧/૨૩૨૨ થી ૨૩૫૫/૨૦૨૧.—નોવેલ કોરોના વાયરસ COVID-19ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે. ગૃહ મંત્રાલય, ભારત સરકારના તા.૨૮/૪/૨૦૨૧ના હુકમ ક્રમાંક : 40-3/2020-DM-I(A) થી કોરોના સંક્રમણને રોકવા અદ્યતન સુચનાઓ આપવામાં આવેલ છે.

રાજ્યમાં વર્તમાન પરિસ્થિતિની સમીક્ષા કરી, ગૃહ વિભાગના તા.૨૭/૪/૨૦૨૧ના હુકમથી કેટલાક નિયંત્રણો સમગ્ર રાજ્યમાં લાગુ કરવામાં આવેલ છે. જે સંદર્ભે તા. ૨૭/૪/૨૦૨૧ના હુકમના નિયંત્રણોમાં ઉમેરો કરીને તા.૬/૫/૨૦૨૧ના ૦૦.૦૦ કલાકથી તા.૧૨/૫/૨૦૨૧ના ૬.૦૦ કલાક સુધી રાજ્યમાં નિયંત્રણો મુકવામાં આવેલ છે. જે સુચનાઓનું નર્મદા જિલ્લામાં પાલન કરવું આવશ્યક જણાય છે.

આથી, હું ડી. એ. શાહ (આઈ. એ. એસ.) જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ગુજરાત પોલીસ અધિનિયમની કલમ-૩૩(૧) તથા ૩૩(૩) ધ ગુજરાત એપેડેમિક રેગ્યુલેશન, ૨૦૨૦ તથા ધ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

- આ સમયગાળા દરમિયાન તમામ શૈક્ષણિક સંસ્થા અને કોચિંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગ-બગીચા, સલુન, સ્પા, બ્યુટી પાર્લર, જીમ, સ્વિમીંગ પુલ અને અન્ય મનોરંજક સ્થળો બંધ રહેશે.
- APMC માં ફક્ત શાકભાજી તથા ફળફળાદીનું જ ખરીદ વેચાણ થઈ શકશે. તે દરમિયાન COVID-19 સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.

3. આ સમયગાળા દરમ્યાન લગન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
4. અંતિમક્રિયા/દફનવિધિ માટે મહત્તમ ૨૦ (વીસ) વ્યક્તિઓની મંજૂરી રહેશે.
5. સમગ્ર જિલ્લામાં આવેલ સરકારી, અર્ધ સરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ, ટ્રાન્ઝેક્શન સેવાઓ, બેંકોનું કલીયરીંગ હાઉસ, એ. ટી. એમ/સી. ડી. એમ. રીપેરર્સ સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦ % સુધી સુનિશ્ચિત કરવાની રહેશે. આશ્ચક સેવાઓને આ જોગવાઈ લાગુ પડશે નહીં.
6. જિલ્લામાં તમામ પ્રકારની રાજકીય, સામાજિક, ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદતંત્ર બંધ રહેશે.
7. જિલ્લામાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
8. જિલ્લાનાં તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધિ ધાર્મિકસ્થાનોના સંચાલકો/પૂજારીશ્રીઓ દ્વારા જ કરવાની રહેશે.
9. પબ્લિક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.
10. અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.
11. જિલ્લામાં તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

#### અમલવારીનો સમય

આ જાહેરનામાની અમલવારી તા. દરેકી મે, ૨૦૨૧ ના ૦૦.૦૦ કલાકથી તા. ૧૨મી મે, ૨૦૨૧ના ક. દ.૦૦ સુધી કરવાની રહેશે.

#### શિક્ષા

જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૫મી મે, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી. એ. શાહ,  
જિલ્લા મેજિસ્ટ્રેટ,  
નર્મદા-રાજપીપલા.

#### વંચાણે લીધા:-

- (૧) ધ એપેડેમીક ડીસીઝ એક્ટ, ૧૮૮૭
- (૨) ધ ગુજરાત એપેડેમીક રેગ્યુલેશન, ૨૦૨૦

#### જાહેરનામું

અન્ય જિલ્લાઓમાંથી નર્મદા જિલ્લામાં સારવાર માટે આવતા કોવિડ-૧૯ના દર્દીઓ માટે ધ એપેડેમીક ડીસીઝ એક્ટ, ૧૮૮૭ હેઠળ હેલ્પ ડેસ્ક (Help Desk) ચાલુ કરવા અંગેનું જાહેરનામું.

નં. એમએજ/COVID-19/જાહેરનામું/વશી/૨૨૮૮ થી ૨૩૧૩/૨૦૨૧.—COVID-19 ના સંક્રમણની પરિસ્થિતિ ધ્યાને લેતાં, નર્મદા જિલ્લામાં કાર્યરત સરકારી કોવિડ ડેઝીગનેટેડ હોસ્પિટલ (આયુર્વેદ હોસ્પિટલ, રાજપીપલા), ૪ ખાનગી કોવિડ ડેઝીગનેટેડ હોસ્પિટલો {(૧) ઓનંદ હોસ્પિટલ,

રાજપીપલા (૨) સૂર્યા હોસ્પિટલ, રાજપીપલા (૩) મહેતા હોસ્પિટલ, રાજપીપલા અને (૪) રાજપીપલા હોસ્પિટલ} તથા ભવિષ્યમાં જોડાનાર અન્ય કોવિડ હોસ્પિટલ્સ ખાતે સારવાર માટે અન્ય જિલ્લાઓમાંથી કોવિડ-૧૯ના દર્દીઓ આવવાની શક્યતા રહેલ છે.

અન્ય જિલ્લાના તમામ જરૂરિયાતમંદ દર્દીઓ માટે સમયસર અને યોગ્ય સારવારની ખાતરી કરવા અને નર્મદા જિલ્લાની હોસ્પિટલોમાં પ્રવેશ માટે એમ્બ્યુલન્સમાં રાહ ન જોવી પડે તે માટે જિલ્લામાં ૫ એપેડેમીક ડીસીઝ એક્ટ, ૧૮૮૭ હેઠળ નીચે મુજબ “હેલ્પ ડેસ્ક (Help Desk)” શરૂ કરવામાં આવે છે.

હેલ્પ ડેસ્કનું સ્થળ	હેલ્પ ડેસ્કના નોડલ અધિકારીશ્રીનું નામ અને હોદ્દો	હેલ્પ ડેસ્કનો સંપર્ક નંબર
જિલ્લા આપત્તિ વ્યવસ્થાપન કેન્દ્ર, કલેક્ટર કચેરી નર્મદા-રાજપીપલા	શ્રી એચ. કે. ગઢવી, જનસંપર્ક અધિકારીશ્રી, કલેક્ટર કચેરી, નર્મદા	૦૨૬૪૦-૨૨૪૦૦૧

નાયબ પોલીસ અધિક્ષકશ્રી, હેડક્વાર્ટર, નર્મદા તથા શ્રી સુમિત વાઘેલા, ICT ઓફિસરશ્રી, નર્મદાએ હેલ્પ ડેસ્કના સહાયક નોડલ અધિકારી તરીકે કામગીરી કરવાની રહેશે. હેલ્પ ડેસ્કની કામગીરીનું સમગ્રતયા સુપરવિઝન સરકારી કોવિડ હોસ્પિટલ, રાજપીપલા ખાતે કાર્યરત અધિક કલેક્ટરશ્રીએ કરવાનું રહેશે.

નર્મદા જિલ્લાની બહારના જિલ્લાઓમાંથી આવતા તમામ દર્દીઓએ ઉપર જણાવેલ હેલ્પ ડેસ્કના નંબર પર ટેલિફોનિક જાણ કરવાની રહેશે. નર્મદા જિલ્લાની બહારની તમામ આરોગ્ય સુવિધાઓ, ખાનગી એમ્બ્યુલન્સ સેવાઓ અને ૧૦૮ એમ્બ્યુલન્સ દ્વારા હેલ્પ ડેસ્કને અગાઉથી જાણ કરવાની રહેશે. જેથી તેઓને કઈ હોસ્પિટલમાં અને કયા સમયે દાખલ થવા આવવું તે અંગેની સુચના હેલ્પ ડેસ્ક ખાતેથી મળી રહે અને બિનજરૂરી અવ્યવસ્થા ટાળી શકાય. નર્મદા જિલ્લાની તમામ સરકારી અને ખાનગી હોસ્પિટલોએ નર્મદા જિલ્લાના બહારના દર્દીઓને હેલ્પ ડેસ્કની સુચના મુજબ દાખલ કરવાના રહેશે.

નર્મદા જિલ્લામાં કાર્યરત સરકારી કોવિડ ડેઝીગનેટેડ હોસ્પિટલ, ૪ ખાનગી કોવિડ ડેઝીગનેટેડ હોસ્પિટલો તથા ભવિષ્યમાં જોડાનાર અન્ય કોવિડ હોસ્પિટલ્સએ તેઓની હોસ્પિટલ ખાતે ખાલી બેડની અદ્યતન માહિતી હેલ્પ ડેસ્કને આપવાની રહેશે. તથા બેડની અદ્યતન માહિતી વડોદરા મ્યુનિસિપલ કોર્પોરેશન (VMC), કલેક્ટર નર્મદા તથા જિલ્લા પંચાયતની વેબસાઈટ પર અપડેટ કરવાની રહેશે. સદરહું હેલ્પ ડેસ્કના કાર્યરત સ્ટાફે જરૂર પડે આવી વેબસાઈટ ચેક કરીને અન્યથા જે તે હોસ્પિટલનો સંપર્ક કરીને અદ્યતન વિગતો મેળવી લેવાની રહેશે.

હેલ્પ ડેસ્કના નોડલ અધિકારીશ્રીએ હેલ્પ ડેસ્ક ખાતે ૨૪x૭ ફરજ બજાવવા માટેના હુકમો તેઓની કક્ષાએથી અલગથી કરવાના રહેશે અને સદરહું “હેલ્પ ડેસ્ક”ની વ્યવસ્થાની બહોળી પ્રસિધ્ધિ કરવાની રહેશે.

આ હુકમની અમલવારી તા.૪/૫/૨૦૨૧ થી આ અંગે અન્ય હુકમ ન થાય ત્યાં સુધી કરવાની રહેશે.

જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

ડી. એ. શાહ,  
જિલ્લા મેજિસ્ટ્રેટ,  
નર્મદા-રાજપીપલા.